

प्रेस रिलीज

वर्ष 2006 से 10 जनवरी का दिन हर वर्ष विश्व हिंदी दिवस के रूप में मनाया जा रहा है । 1975 में राष्ट्रभाषा प्रचार समिति, वर्धा के तत्वाधान में इस दिन नागपुर में प्रथम विश्व हिन्दी सम्मेलन आयोजित किया गया था ।

10 जनवरी 2010 को विदेश मंत्रालय द्वारा विदेश सेवा संस्थान नई दिल्ली में एक समारोह आयोजित किया जाएगा । इस अवसर पर विदेश राज्य मंत्री श्रीमती प्रनीत कौर मुख्य अतिथि होंगी ।

केन्द्रीय हिन्दी संस्थान, आगरा तथा दिल्ली, जवाहर लाल नेहरू विश्वविद्यालय तथा दिल्ली विश्वविद्यालय में हिन्दी पढ़ने वाले विदेशी विद्यार्थियों के लिए मंत्रालय ने एक हिन्दी निबंध लेखन प्रतियोगिता आयोजित की थी । प्रतियोगिता के विजेताओं को इस समारोह में नगद पुरस्कार व पुस्तकें दी जाएंगी । चार विदेशी विद्यार्थी भी इस सभा को हिन्दी में संबोधित करेंगे ।

भारतीय सांस्कृतिक संबंध परिषद के सहयोग से एक कवि सम्मेलन भी आयोजित किया जा रहा है । विख्यात कवि डॉ कन्हैयालाल नंदन, श्री आलोक श्रीवास्तव, डॉ (श्रीमती) कीर्ति काले, डॉ सुनील जोगी एवं श्री सुरेंद्र दुबे इस कार्यक्रम में हिस्सा लेंगे ।

बहुत बड़ी संख्या में विदेश स्थित भारतीय मिशन जैसे कि क्रोएशिया, सूरीनाम, युनाइटेड किंगडम, कनाडा, इंडोनेशिया, कुबैत, यमन, दक्षिणी अफ्रीका, वियतनाम, बोत्सवाना, मस्कट, उज्बेकिस्तान, मॉरीशस, कोरिया, लागोस, जर्मनी, जापान, अमरीका, ट्रिनिडाड-टोबैगो, अजरबैजान, श्रीलंका, कजाकिस्तान, बुल्गारिया, इसराइल इत्यादि में भी विश्व हिन्दी दिवस समारोह आयोजित किए जा रहे हैं । कहीं-कहीं पर हमारे मिशनों द्वारा हिन्दी विषय पढ़ा रहे विश्वविद्यालयों के साथ मिलकर संयुक्त रूप से यह कार्यक्रम आयोजित किए जा रहे हैं ।

विश्व हिन्दी दिवस के अवसर पर विदेश मंत्रालय हिन्दी के प्रचार-प्रसार के प्रति स्वयं को पुनः समर्पित करते हुए विदेश स्थित अपने मिशनों के माध्यम से नई-नई पहलें करेगा और विश्वभर में उपलब्ध अवसरों का भरपूर लाभ उठाएगा ।